



Brussell, 8 ta' Marzu 2021
REV3 – tissostitwixxi l-avviż
(REV2) datat it-3 ta' Lulju 2020¹

AVVIŻ LILL-PARTIJET IKKONĊERNATI

IL-HRUĠ TAR-RENJU Unit u r-REGOLI TAL-UE DWAR IL-LIĠI TAL-KUMPAJNJI

Mill-1 ta' Frar 2020, ir-Renju Unit irtira mill-Unjoni Ewropea u sar “pajjiż terz”². Il-Ftehim dwar il-Hruġ³ ippreveda perjodu ta' tranżizzjoni li ntemm fil-31 ta' Diċembru 2020. Il-Ftehim dwar il-Hruġ ippreveda wkoll, f'xi każijiet, dispozizzjonijiet ta' separazzjoni fi tmiem il-perjodu ta' tranżizzjoni.

Matul il-perjodu ta' tranżizzjoni, l-Unjoni Ewropea u r-Renju Unit innegozjaw Ftehim ta' Kummerċ u Kooperazzjoni, li ġie ffirmat fit-30 ta' Diċembru 2020⁴ u japplika b'mod proviżorju mill-1 ta' Jannar 2021⁵.

Il-partijiet interessati kollha, u speċjalment l-operaturi ekonomiċi, huma mfakkra dwar is-sitwazzjoni ġuridika mit-tmiem tal-perjodu ta' tranżizzjoni.

Avviż lill-partijiet ikkonċernati:

Biex jindirizzaw il-konsegwenzi stabbiliti f'dan l-avviż, b'mod partikolari dawk il-kumpanji inkorporati fir-Renju Unit iżda għandhom l-amministrazzjoni ċentrali jew il-post prinċipali tan-negozju fl-UE għandhom ifittxu parir ġuridiku.

Kun af li:

Dan l-avviż ma jindirizzax

¹ REV3 jikkjarifika li l-effetti ġuridiċi tat-tmiem tal-perjodu ta' tranżizzjoni mhumiex mibdula mill-Ftehim ta' Kummerċ u Kooperazzjoni bejn l-UE u r-Renju Unit.

² Pajjiż terz huwa pajjiż mhux membru tal-Unjoni Ewropea.

³ Il-Ftehim dwar il-hruġ tar-Renju Unit tal-Gran Brittanja u l-Irlanda ta' Fuq mill-Unjoni Ewropea u mill-Komunità Ewropea tal-Energija Atomika, ĠU C 29 I, 31.1.2020, p. 7 (“Il-Ftehim dwar il-Hruġ”).

⁴ Il-Ftehim ta' Kummerċ u Kooperazzjoni bejn l-Unjoni Ewropea u l-Komunità Ewropea tal-Energija Atomika, minn naħa, u r-Renju Unit tal-Gran Brittanja u l-Irlanda ta' Fuq, min-naħa l-oħra, ĠU L 444, 31.12.2020, p. 14.

⁵ ĠU L 1, 1.1.2021, p. 1.

- Il-liġi tal-UE dwar l-antitrust u l-liġijiet tal-UE dwar il-fużjonijiet (innotta li l-hruġ tar-Renju Unit ma għandux impatt fuq l-applikabilità tar-regoli tal-UE dwar l-antitrust u r-regoli tal-UE dwar il-kontroll tal-fużjonijiet jekk il-kriterji tal-ġurizdiżżjoni jkunu ssodisfati);
- Il-liġi internazzjonali Ewropea tal-insolvenza;
- Il-liġi tax-xogħol tal-UE, inklużi r-regoli dwar il-Kunsilli Ewropej tax-Xoghlijiet.

Għal dawn l-aspetti, qegħdin jithejjew jew ġew ippubblikati avvizi oħrajn⁶.

Minn tmiem il-perjodu ta' tranżizzjoni, il-liġi tal-kumpaniji tal-UE mhux se tibqa' tapplika għar-Renju Unit. Il-konsegwenzi huma stabbiliti hawn taht. **Il-Ftehim ta' Kummerċ u Kooperazzjoni, u b'mod partikolari d-dispożizzjoni tiegħu dwar it-trattament nazzjonali ta' investituri u intrapriżi koperti fir-rigward tal-istabbiliment u l-operat tagħhom,**⁷ ma jbidlux l-effetti ġuridiċi stabbiliti hawn taht.

1. KUMPAJNI INKORPORATI FIR-RENJU UNIT

Il-libertà ta' stabbiliment, stabbilita fl-Artikolu 54 tat-Trattat dwar il-Funzjonament tal-Unjoni Ewropea (TFEU), tiżgura fost l-oħrajn ir-rikonossiment, madwar l-Unjoni, ta' kumpanija inkorporata fi Stat Membru wieħed.

Minn tmiem il-perjodu ta' tranżizzjoni, kumpaniji inkorporati fir-Renju Unit huma kumpaniji minn pajjiżi terzi u għalhekk mhux koperti mill-Artikolu 54 tat-TFEU. Bħala riżultat, skont il-ġurisprudenza tal-Qorti tal-Ġustizzja, l-Istati Membri mhumiex obbligati jirrikonossu l-personalità ġuridika (u r-responsabbiltà limitata) ta' dawk il-kumpaniji inkorporati fir-Renju Unit, li għandhom l-amministrazzjoni ċentrali jew il-post prinċipali tan-negożju tagħhom fi Stat Membru tal-UE. Il-kumpaniji inkorporati fir-Renju Unit jistgħu jiġu rikonossuti skont il-liġi nazzjonali ta' kull wieħed mill-Istati Membri (ir-regoli tad-dritt internazzjonali privat dwar il-kumpaniji u d-dritt tal-kumpaniji sostantiv li jkun applikabbli sussegwentement), jew it-trattati internazzjonali. Minhabba f'hekk, skont liema regoli ta' dritt nazzjonali jew internazzjonali jkunu applikabbli, tali kumpaniji jista' ma jkollhomx pożizzjoni ġuridika fl-UE u l-azzjonisti jistgħu jkunu personalment responsabbli mid-djun tal-kumpanija.

Fejn ferġhat ta' kumpanija inkorporata fir-Renju Unit ikunu jinsabu fi Stat Membru tal-UE, dawn huma ferġhat ta' kumpaniji ta' pajjiż terz u għaldaqstant japplikaw ir-regoli rilevanti għall-ferġhat ta' kumpaniji ta' pajjiż terz.

2. IL-LIĠI TAL-KUMPAJNI TAL-UE

Id-Direttiva (UE) 2017/1132 tal-Parlament Ewropew u tal-Kunsill tal-14 ta' Ġunju 2017 dwar ċerti aspetti tal-liġi dwar il-kumpaniji⁸, tipprovdi għal regoli dwar, fost l-

⁶ https://ec.europa.eu/info/european-union-and-united-kingdom-forging-new-partnership/future-partnership/preparing-end-transition-period_mt

⁷ Ara l-Artikolu SERVIN.2.3 (Trattament Nazzjonali) tal-Ftehim ta' Kummerċ u Kooperazzjoni.

⁸ ĠU L 169, 30.6.2017, p. 46.

oħrajn, l-**inkorporazzjoni**⁹, il-**mantiniment u l-bdil tal-kapital**¹⁰. Id-Direttiva (UE) 2017/1132 tapplika għal kumpaniji b'responsabbiltà limitata inkorporati skont il-ligijiet nazzjonali tal-Istati Membri. Minn tmiem il-perjodu ta' tranzizzjoni, dawn ir-regoli mhux se jibqgħu japplikaw għar-Renju Unit. Konsegwentement, il-partijiet ikkonċernati, inklużi l-impjegati, il-kredituri u l-investituri li jitrattaw mal-kumpaniji tar-Renju Unit ma jistgħux jiddependu fuq dawn ir-regoli tal-UE. Dan ifisser li, pereżempju, ir-regoli tal-UE dwar id-divulgazzjoni obbligatorja ta' ċerta informazzjoni dwar il-kumpaniji fir-reġistri kummerċjali (bħal dokumenti u dettalji relatati ma' strumenti ta' kostituzzjoni, ħatra, tmiem ta' kariga u dettalji ta' persuni li jirrappreżentaw kumpanija, l-istralċ ta' kumpanija jew bidla fl-uffiċċju registrat) mhux se jibqgħu japplikaw fir-rigward ta' kumpaniji tar-Renju Unit.

3. FUŻJONIJIET TRANSFRUNTIERI

Id-Direttiva (UE) 2017/1132 tipprevedi wkoll regoli proċedurali għal fużjonijiet transfruntieri ta' kumpaniji b'responsabbiltà limitata. Dawn ir-regoli japplikaw għal kumpaniji b'responsabbiltà limitata rregolati mil-ligijiet nazzjonali tal-Istati Membri u elenkati fl-Anness I ta' dik id-Direttiva¹¹.

Minn tmiem il-perjodu ta' tranzizzjoni, dawn ir-regoli mhux se jibqgħu japplikaw għar-Renju Unit¹². Fejn fużjoni transfruntiera li tinvolvi kumpanija inkorporata fir-Renju Unit tkun pendenti minn tmiem il-perjodu ta' tranzizzjoni, ir-regoli (nazzjonali) għall-fużjonijiet ma' kumpaniji stabbiliti f'pajjiżi terzi japplikaw għall-fużjoni mit-tmiem il-perjodu ta' tranzizzjoni.

4. ID-DRITTJIET U L-INVOLVIMENT TAL-AZZJONISTI

Id-Direttiva 2007/36/KE tal-Parlament Ewropew u tal-Kunsill tal-11 ta' Lulju 2007 dwar l-eżerċizzju ta' ċerti drittijiet tal-azzjonisti ta' kumpaniji elenkati¹³ tipprovdi għal regoli fir-rigward tal-eżerċizzju ta' ċerti drittijiet tal-azzjonisti, obbligi tat-trasparenza, u r-responsabbiltajiet tas-sjieda tal-ishma (jiġifieri l-monitoraġġ tal-kumpanija li fiha jsir investiment, il-votazzjoni, eċċ.). Id-Direttiva 2007/36/KE tapplika għal kumpaniji li għandhom l-uffiċċju registrat tagħhom fi Stat Membru u li l-ishma tagħhom huma ammessi għan-negożju f'suq regolat li jinsab fi Stat Membru jew li jopera fi Stat Membru.¹⁴ Minn tmiem il-perjodu ta' tranzizzjoni, ir-regoli tal-UE dwar id-drittijiet u l-impenn tal-azzjonisti ma jibqgħux japplikaw għall-kumpaniji li għandhom l-uffiċċju rregolatur tagħhom fir-Renju Unit jew li huma elenkati biss f'borża fir-Renju Unit.

Ir-Rakkomandazzjonijiet tal-Kummissjoni 2005/162/KE¹⁵ u 2004/913/KE¹⁶

⁹ Il-Kapitolu II tat-Titolu I tad-Direttiva (UE) 2017/1132.

¹⁰ Il-Kapitolu IV tat-Titolu I tad-Direttiva (UE) 2017/1132.

¹¹ L-Artikolu 87(1) tad-Direttiva (UE) 2017/1132.

¹² Ir-referenza, fl-Anness I tad-Direttiva (UE) 2017/1132, għal forom ta' kumpaniji fir-Renju Unit issir obsoleta.

¹³ ĠU L 184, 14.7.2007, p. 17.

¹⁴ L-Artikolu 1(1) tad-Direttiva 2007/36/KE.

¹⁵ Ir-Rakkomandazzjoni tal-Kummissjoni 2005/162/KE tal-15 ta' Frar 2005 dwar ir-rwol ta' diretturi mhux eżekuttivi jew superviżorji ta' kumpaniji kkwotati fil-borża u dwar il-kumitati tal-bord (superviżorju), ĠU L 52, 25.2.2005, p. 51.

jindirizzaw l-indipendenza tal-membri tal-bord u r-remunerazzjoni tad-diretturi. Huma jipprovdu għal rakkomandazzjonijiet dwar l-indipendenza tal-membri tal-bord mill-kumpanija u l-azzjonist kontrollanti, il-ħolqien ta' kumitati tal-bord dwar in-nomina, ir-rimunerazzjoni u l-awditjar u dwar ir-remunerazzjoni tad-diretturi f'kumpaniji elenkati. Ir-rakkomandazzjonijiet japplikaw għall-kumpaniji elenkati fis-swieq regolati tal-UE.¹⁷ Minn tmiem il-perjodu ta' tranżizzjoni, dawn ir-rakkomandazzjonijiet ma jibqgħux japplikaw għall-kumpaniji tar-Renju Unit jew għal kumpaniji li huma elenkati f'borża fir-Renju Unit (biss).

5. OFFERTI TA' XIRI

Id-Direttiva 2004/25/KE tal-Parlament Ewropew u tal-Kunsill tal-21 ta' April 2004 fuq offerti ta' xiri¹⁸ tistabbilixxi regoli għall-offerti ta' xiri fejn it-titoli kollha jew uħud minnhom ikunu nnegożjati f'suq regolat fi Stat Membru wieħed jew aktar.¹⁹ Minn tmiem il-perjodu ta' tranżizzjoni, meta t-titoli jiġu nnegożjati fir-Renju Unit, din id-Direttiva ma tibqax tapplika. Meta offerta ta' xiri tkun pendenti minn tmiem il-perjodu ta' tranżizzjoni, ir-regoli nazzjonali għall-offerti ta' xiri se jibdedw japplikaw minn tmiem il-perjodu ta' tranżizzjoni.

6. IS-SISTEMA TA' INTERKONNESSJONI TAR-REĠISTRI KUMMERĊJALI (BRIS)

Ir-registri kummerċjali tal-Istati Membri huma interkonnessi permezz ta' pjattaforma ċentrali Ewropea²⁰ permezz tas-sistema ta' interkonnessjoni tar-registri kummerċjali (*business registers interconnection system*, BRIS). Ċerta informazzjoni ewlenija dwar kumpaniji b'responsabbiltà limitata tal-UE kif maħżuna fir-registri kummerċjali tal-Istati Membri hija aċċessibbli għall-pubbliku permezz tal-Portal Ewropew tal-Ġustizzja Elettronika.²¹ Minn tmiem il-perjodu ta' tranżizzjoni, l-informazzjoni fir-registru tal-kumpaniji tar-Renju Unit ma tibqax tiġi skambjata permezz tal-BRIS u lanqas ma hija aċċessibbli permezz tal-Portal Ewropew tal-Ġustizzja Elettronika.

7. FOROM TA' KUMPAĊI EWROPEJ

- **Il-Kumpanija Ewropea (SE)**²² għandu jkollha l-uffiċċju registrat tagħha fl-UE, fl-istess Stat Membru fejn ikollha l-uffiċċju prinċipali tagħha²³. Minn tmiem il-perjodu ta' tranżizzjoni, l-SEs li jkollhom l-uffiċċju rreġistrat tagħhom fir-Renju Unit ma jibqgħux igawdu l-istatus ta' SE. Ir-rikonoxximent ta' tali kumpaniji minn Stat Membru jkun possibbli biss fuq l-istess bażi bħal kumpaniji oħrajn

¹⁶ Ir-Rakkomandazzjoni tal-Kummissjoni 2004/913/KE tal-14 ta' Diċembru 2004 li trawwem reġim xieraq għar-remunerazzjoni ta' diretturi ta' kumpaniji elenkati, ĠU L 385, 29.12.2004, p.55

¹⁷ It-Taqsimiet 1.1. u 2.1. tar-Rakkomandazzjoni 2005/162/KE, it-taqsimiet 1.1. u 2.2. tar-Rakkomandazzjoni 2004/913/KE.

¹⁸ ĠU L 142, 30.4.2004, p. 12.

¹⁹ L-Artikolu 1(1) tad-Direttiva 2004/25/KE.

²⁰ L-Artikolu 22 tad-Direttiva (UE) 2017/1132.

²¹ https://e-justice.europa.eu/content_business_registers_at_european_level-105-mt.do.

²² Ir-Regolament tal-Kunsill (KE) Nru 2157/2001 tat-8 ta' Ottubru 2001 dwar l-Istatut għal kumpanija Ewropea (SE), ĠU L 294, 10.11.2001, p. 1.

²³ L-Artikolu 7 tar-Regolament (KE) Nru 2157/2001.

inkorporati fir-Renju Unit (ara hawn fuq, it-Taqsima 1 ta' dan l-avviż).

Skont l-Artikolu 2 tar-Regolament (KE) Nru 2157/2001, SEs jistgħu jinholqu minn kumpaniji jew korpi ġuridiċi oħra ffurmati fi Stat Membru tal-UE, bl-uffiċċji rreġistrati u l-uffiċċji principali tagħhom fl-UE. Minn tmiem il-perjodu ta' tranżizzjoni, il-kumpaniji inkorporati fir-Renju Unit ma jistgħux jipparteċipaw fil-formazzjoni ta' SE. L-SEs li jkollhom l-uffiċċju rreġistrat tagħhom fl-UE wara tmiem il-perjodu ta' tranżizzjoni se jżommu l-istatus ġuridiku tagħhom, anki jekk kienu ġew iffurmati, qabel id-data tal-ħruġ, minn kumpanija tar-Renju Unit. L-istess japplika fir-rigward ta' SEs sussidjarji²⁴.

- **Il-Grupp Ewropew ta' Interess Ekonomiku (GEIE)**²⁵ għandu jigi rreġistrat fi Stat Membru tal-UE²⁶. Minn tmiem il-perjodu ta' tranżizzjoni, il-GEIEs irreġistrati fir-Renju Unit ma jibqgħux igawdu l-istatus ta' GEIE.

Skont l-Artikolu 4 tar-Regolament (KEE) Nru 2137/85, il-GEIEs jistgħu jikkonsistu biss minn kumpaniji jew korpi ġuridiċi oħra ffurmati fi Stat Membru tal-UE, bl-uffiċċju rreġistrat jew statutorju u l-amministrazzjoni ċentrali tagħhom fl-UE, jew minn persuni naturali li jwettqu servizzi fl-UE. Fejn kumpaniji inkorporati fir-Renju Unit jew korpi ġuridiċi oħra tar-Renju Unit huma membri ta' GEIE, u fejn persuni fiżiċi jwettqu servizzi biss fir-Renju Unit, dawn ma jibqgħux jappartjenu għal GEIE minn tmiem il-perjodu ta' tranżizzjoni.

- **Is-Socjetà Kooperattiva Ewropea (SKE)**²⁷ trid titwaqqaf fit-territorju tal-UE²⁸ u l-uffiċċju rreġistrat irid ikun fl-istess Stat Membru tal-UE bħall-uffiċċju principali²⁹. Minn tmiem il-perjodu ta' tranżizzjoni, is-SKE irreġistrati fir-Renju Unit ma baqgħux igawdu l-istatus ta' SKE.

L-Artikolu 2 tar-Regolament (KE) Nru 1435/2003 jistabbilixxi r-rekwiżit tar-residenza fl-UE għal persuni fiżiċi, u tal-istabbiliment fl-UE għal persuni ġuridiċi li jiffurmaw SKE. Il-konformità tas-SKE ma' dawn ir-rekwiżiti trid tkompli wara l-ħruġ tar-Renju Unit. Meta r-rekwiżiti stabbiliti fl-Artikolu 2 tar-Regolament (KE) Nru 1435/2003 ma jibqgħux jiġu ssodisfati minn tmiem il-perjodu ta' tranżizzjoni, is-SKE ma tibqax tgawdi l-istatus ta' SKE.

Il-websites tal-Kummissjoni fuq iil-ligi tal-kumpaniji http://ec.europa.eu/justice/civil/company-law/index_en.htm u dwar is-Socjetà Kooperattiva Ewropea (https://ec.europa.eu/growth/sectors/social-economy/cooperatives/european-cooperative-society_mt) jipprovdu informazzjoni ġenerali. Dawn il-paġni se jiġu aġġornati b'aktar informazzjoni fejn meħtieġ.

²⁴ L-Artikolu 2(3) tar-Regolament (KE) Nru 2157/2001.

²⁵ Ir-Regolament tal-Kunsill (KEE) Nru 2137/85 tal-25 ta' Lulju 1985 dwar il-Gruppi Ewropej b'Interess Ekonomiku (GEIE), ĠU L 199, 31.7.1985, p. 1.

²⁶ L-Artikolu 6 tar-Regolament (KEE) Nru 2137/85.

²⁷ Ir-Regolament tal-Kunsill (KE) Nru 1435/2003 tat-22 ta' Lulju 2003 dwar l-Istatut għal Socjetà Kooperattiva Ewropea (SKE) (ĠU L 207, 18.8.2003, p. 1).

²⁸ L-Artikolu 1(1) tar-Regolament (KE) Nru 1435/2003.

²⁹ L-Artikolu 6 tar-Regolament (KE) Nru 1435/2003.

Il-Kummissjoni Ewropea
Id-Direttorat Ġenerali għall-Ġustizzja u l-
Konsumaturi
Id-Direttorat Ġenerali għas-Suq Intern, l-Industrija, l-Intraprenditorija u l-SMEs